

## تیمتھیس ۱

### تیمتھیس ۱ باب ۱

- ۱ پُولُس کی طرف سے جو ہمارے مُنّجی خُدا اور ہمارے اُمید گاہ مَسِیحِ یَسُوع کے حُکم سے مَسِیحِ یَسُوع کا رَسُول ہے۔
- ۲ تیمتھیس کے نام جو ایمان کے لِحاظ سے میرا سچّا فرزند ہے۔ فضلِ رَحْم اور اِطْمینانِ خُدا باپ اور ہمارے خُداوند مَسِیحِ یَسُوع کی طرف سے تَجھ سے تَجھے حاصِل ہوتا رہے۔
- ۳ جس طرح مَیں نے مَکدُنّیہ جاتے وقت تَجھے نَصِیحت کی تھی کہ اِفْسُس میں رہ کر بعض شخصوں کو حُکم کر دے کہ اُور طرح کی تعلیم نہ دیں۔
- ۴ اور اُن کہانیوں اور بے اِنْتہا نسب ناموں پر لِحاظ نہ کریں جو تکرار کا باعِث ہوتے ہیں اور اُس اِنْتظامِ اِلہی کے مُوافق نہیں جو ایمان پر مبنی ہے اُسی طرح اب بھی کرتا ہوں۔
- ۵ حُکم کا مقصد یہ ہے کہ پاک دِل اور نیک نِیّت اور بے رِیا ایمان سے محبّت پیدا ہو۔
- ۶ اِن کو چھوڑ کر بعض شخص بیہودہ بکواس کی طرف مُتوجّہ ہو گئے۔
- ۷ اور شَرِیعت کے مُعلّم بننا چاہتے ہیں حالانکہ جو باتیں کہتے ہیں اور جِن کا یقینی طُور سے دعویٰ کرتے ہیں اُن کو سمجھتے بھی نہیں۔
- ۸ مگر ہم جانتے ہیں کہ شَرِیعت اچھی ہے بشرطیکہ کوئی اُسے شَرِیعت کے طُور پر کام میں لائے۔
- ۹ یعنی یہ سمجھ کر کہ شَرِیعت راستبازوں کے لئے مُقَرّر نہیں ہوئی بلکہ بے شرع اور سرکش لوگوں اور بے دینوں اور گُنہگاروں اور ناپاکوں اور رندوں اور ماں باپ کے قاتلوں اور خُونیوں۔
- ۱۰ اور حرامکاروں اور لُونڈے بازوں اور بردہ فروشوں اور جھوٹوں اور جھوٹی قسم کھانے والوں اور اِن کے سِوا صحیح تعلیم کے اُور برخلاف کام کرنے والوں کے واسطے ہے۔
- ۱۱ یہ خُدايِ مُبارک کے جلال کی اُس خُوشخبری کے مُوافق ہے جو میرے سُرُود ہوئی۔
- ۱۲ میں اپنے طاقت بخشنے والے خُداوند مَسِیحِ یَسُوع کا شُکر کرتا ہوں کہ اُس نے مُجھے دِیانتدار سمجھ کر اپنی خدمت کے لئے مُقَرّر کیا۔
- ۱۳ اگرچہ مَیں پہلے کُفر بکنے والا اور ستانے والا اور بے عِزّت کرنے والا تھا تو بھی مُجھ پر رَحْم ہوا اِس واسطے کہ مَیں نے بے ایمانی کی حالت میں نادانی سے یہ کام کئے تھے
- ۱۴ اور ہمارے خُداوند کا فضل اُس ایمان اور محبّت کے ساتھ جو مَسِیحِ یَسُوع میں ہے بہت زیادہ ہوا۔
- ۱۵ یہ بات سچ اور ہر طرح سے قَبول کرنے کے لائق ہے کہ مَسِیحِ یَسُوع گُنہگاروں کو نجات دینے کے لئے دُنیا میں آیا جِن میں سب سے بڑا مَیں ہوں۔
- ۱۶ لیکن مُجھ پر رَحْم اِس لئے ہوا کہ یَسُوع مَسِیحِ مُجھ بڑے گُنہگار میں اپنا کمال تحمُّل ظاہر کرے تاکہ جو لوگ ہمیشہ کی زندگی کے لئے اُس پر ایمان لائیں گے اُن کے لئے مَیں نمونہ بنوں۔
- ۱۷ اب ازلی بادشاہ یعنی غَیرفانی نادیدہ واجِد خُدا کی عِزّت اور تَمجید ابدًا اَباد ہوتی رہے۔ آمین۔
- ۱۸ اے فرزند تیمتھیس! اُن پیشینگوئیوں کے مُوافق جو پہلے تیری بابت کی گئی تھیں مَیں یہ حُکم

تیرے سُپرد کرتا ہوں تاکہ تُو اُن کے مُطابق اچھی لڑائی لڑتا رہے اور ایمان اور اُس نیک نیت پر قائم رہے۔

۱۹ جس کو دُور کرنے کے سبب سے بعض لوگوں کے ایمان کا جہاز غرق ہو گیا۔

۲۰ اُن ہی میں سے بُنئیُس اور سکندر ہیں۔ جنہیں میں نے شیطان کے حوالہ کیا تاکہ کُفر سے باز رہنا سیکھیں۔

## تیمتھیس ۱ باب ۲

- ۱ پس میں سب سے پہلے یہ نصیحت کرتا ہوں کہ مُناجاتیں اور دُعائیں اور التجائیں اور شکرگُذاریاں سب آدمیوں کے لئے کی جائیں۔
- ۲ بادشاہوں اور سب بڑے مرتبہ والوں کے واسطے اِس لئے کہ ہم کمال دینداری اور سنجیدگی سے امن و آرام کے ساتھ زندگی گُذاریں۔
- ۳ یہ ہمارے منجی خُدا کے نزدیک عُمده اور پسندیدہ ہے۔
- ۴ وہ چاہتا ہے کہ سب آدمی نجات پائیں اور سچائی کی پہچان تک پہنچیں۔
- ۵ کیونکہ خُدا ایک ہے اور خُدا اور اِنسان کی بیچ میں درمیانی بھی ایک یعنی مسیح یسوع جو اِنسان ہے۔
- ۶ جس نے اپنے آپ کو سب کے فدیہ میں دیا کہ مُناسِب وقتوں پر اِس کی گواہی دی جائے۔
- ۷ میں سچ کہتا ہوں۔ جھوٹ نہیں بولتا کہ میں اِسی غرض سے منادی کرنے والا اور رُشول اور غَیر قوموں کو ایمان اور سچائی کی باتیں سیکھانے والا مُقرر ہُؤا۔
- ۸ پس میں چاہتا ہوں کہ مرد ہر جگہ بغیر غُصہ اور تکرار کے پاک باتھوں کو اُٹھا کر دُعا کیا کریں۔
- ۹ اِسی طرح عورتیں حیادار لباس سے شرم اور پرہیزگاری کے ساتھ اپنے آپ کو سنواریں نہ کہ بال گوندھنے اور سونے اور موتیوں اور قیمتی پوشاک سے۔
- ۱۰ بلکہ نیک کاموں سے جیسا خُدا پرستی کا اقرار کرنے والی عورتوں کو مُناسِب ہے۔
- ۱۱ عورت کو چُپ چاپ کمال تابعداری سے سیکھنا چاہئے۔
- ۱۲ اور میں اِجازت نہیں دیتا کہ عورت سیکھائے یا مرد پر حُکم چلائے بلکہ چُپ چاپ رہے۔
- ۱۳ کیونکہ پہلے آدم بنایا گیا۔ اُس کے بعد حوا۔
- ۱۴ اور آدم نے فریب نہیں کھایا بلکہ عورت فریب کھا کر گُناہ میں پڑ گئی۔
- ۱۵ لیکن اولاد ہونے سے نجات پائے گی بشرطیکہ وہ ایمان اور محبت اور پاکیزگی میں پرہیزگاری کے ساتھ قائم رہیں۔

## تیمتھیس ۱ باب ۳

- ۱ یہ بات سچ ہے کہ جو شخص نگہبان کا عُمده چاہتا ہے وہ اچھے کام کی خواہش کرتا ہے۔

- ۲ پس نگہبان کو بے الزام۔ ایک بیوی کا شوہر۔ پرہیزگار۔ مُتقی۔ شایستہ۔ مُسافرپرور اور تعلیم دینے کے لائق ہونا چاہئے۔
- ۳ نشہ میں غل مچانے والا یا مار پیٹ کرنے والا نہ ہو بلکہ حلیم ہو۔ نہ تکراری نہ زردوست۔
- ۴ اپنے گھر کا بخوبی بندوبست کرتا ہو اور اپنے بچوں کو کمال سنجیدگی سے تابع رکھتا ہو۔
- ۵ جب کوئی اپنے گھر ہی کا بندوبست کرنا نہیں جانتا تو خُدا کی کلیسیا کی خبرگیری کیونکر (کرے گا؟)
- ۶ نوُمُرد نہ ہو تاکہ تکبُر کر کے کہیں ابلیس کی سی سزا نہ پائے۔
- ۷ اور باہر والوں کے نزدیک بھی نیک نام ہونا چاہئے تاکہ ملامت میں اور ابلیس کے پھندے میں نہ پھنسے۔
- ۸ اسی طرح خادموں کو بھی سنجیدہ ہونا چاہئے۔ دو زبان اور شرابی اور ناجائز نفع کے لالچی نہ ہوں۔
- ۹ اور ایمان کے بھید کو پاک دل میں حفاظت سے رکھیں۔
- ۱۰ اور یہ بھی پہلے آزمائے جائیں۔ اس کے بعد اگر بے الزام ٹھہریں تو خدمت کا کام کریں۔
- ۱۱ اسی طرح عورتوں کو بھی سنجیدہ ہونا چاہئے۔ تہمت لگانے والی نہ ہوں بلکہ پرہیزگار اور سب باتوں میں ایماندار ہوں۔
- ۱۲ خادم ایک ایک بیوی کے شوہر ہوں اور اپنے اپنے بچوں اور گھروں کا بخوبی بندوبست کرتے ہوں۔
- ۱۳ کیونکہ جو خدمت کا کام بخوبی انجام دیتے ہیں وہ اپنے لئے اچھا مرتبہ اور اُس ایمان میں جو مسیحِ یسوع پر ہے بڑی دلیری حاصل کرتے ہیں۔
- ۱۴ میں تیرے پاس جلد آنے کی اُمید کرنے پر بھی یہ باتیں تجھے اس لئے لکھتا ہوں۔
- ۱۵ کہ اگر تجھے آنے میں دیر ہو تو مجھے معلوم ہو جائے کہ خُدا کے گھر یعنی زندہ خُدا کی کلیسیا میں جو حق کا سٹون اور بُنیاد ہے کیونکر برتاؤ کرنا چاہئے۔
- ۱۶ اس میں کلام نہیں کہ دینداری کا بھید بڑا ہے یعنی وہ جو جسم میں ظاہر ہوا اور رُوح میں راستباز ٹھہرا اور فرشتوں کو دکھائی دیا اور غیر قوموں میں اُس کی منادی ہوئی اور دُنیا میں اُس پر ایمان لائے اور جلال میں اُوپر اُٹھایا گیا۔

## تیمتھیس ۱ باب ۴

- ۱ لیکن رُوح صاف فرماتا ہے کہ آئندہ زمانوں میں بعض لوگ گمراہ کرنے والی رُوحوں اور شیاطین کی تعلیموں کی طرف مُتوجہ ہو کر ایمان سے برگشتہ ہو جائیں گے۔
- ۲ یہ اُن جھوٹے آدمیوں کی ریاکاری کے باعث ہوگا جن کا دل گویا گرم لوہے سے داغا گیا ہے۔
- ۳ یہ لوگ بیاہ کرنے سے منع کریں گے اور اُن کھانوں سے پرہیز کرنے کا حُکم دیں گے جنہیں خُدا نے اس لئے پیدا کیا ہے کہ ایماندار اور حق کے پہچاننے والے انہیں شکرگذاری کے ساتھ کھائیں۔
- ۴ کیونکہ خُدا کی پیدا کی ہوئی ہر چیز اچھی ہے اور کوئی چیز انکار کے لائق نہیں بشرطیکہ

- شکرگذاری کے ساتھ کھائی جائے۔
- ۵ اس لئے کہ خُدا کے کلام اور دُعا سے پاک ہو جاتی ہے۔
- ۶ اگر تُو بھائیوں کو یہ باتیں یاد دِلانے گا تو مَسِيحِ يَسُوع کا اچھا خادِم ٹھہرے گا اور اِيْمَان اور اُس اچھی تعليم کی باتوں سے جس کی تُو پيروي کرتا آيا ہے پرورش پاتا رہے گا۔
- ۷ ليکن بيہودہ اور بُوڑھيوں کی سی کہانيوں سے کِنارہ کر اور دِينداری کے ليے رِياضت کر۔
- ۸ کيونکہ جِسْمَانِي رِياضت کا فائِدہ کم ہے ليکن دِينداری سب باتوں کے ليے فائِدہ مند ہے اِس ليے کہ اب کی اور آئندہ کی زِنْدَگِي کا وعدہ بھی اِسی کے ليے ہے۔
- ۹ یہ بات سچ ہے اور ہر طرح سے قَبُول کرنے کے لائق۔
- ۱۰ کيونکہ ہم محنت اور جانفشانی اِسی ليے کرتے ہيں کہ ہماری اُميد اُس زِنْدہ خُدا پر لگی ہوئی ہے جو سب آدميوں کا خاص کر اِيْمانداروں کا مُنْجِي ہے۔
- ۱۱ اِن باتوں کا حُکم اور تعليم دے۔
- ۱۲ کوئی تيري جوانی کی حقارت نہ کرنے پائے بلکہ تُو اِيْمانداروں کے ليے کلام کرنے اور چال چلن اور محبّت اور اِيْمَان اور پاکيزگی ميں نمُونہ بن۔
- ۱۳ جب تک ميں نہ آؤں پڑھنے اور نصيحت کرنے اور تعليم دينے کی طرف مُتَوَجِّه رہ۔
- ۱۴ اُس نعمت سے غافل نہ رہ جو تُو جھے حاصل ہے اور نُبُوْت کے ذريعہ سے بُوڑگوں کے ہاتھ رکھتے وقت تُو جھے ملي تھی۔
- ۱۵ اِن باتوں کی فِکْر رکھ۔ اِن ہی ميں مشغول رہ تاکہ تيري ترقی سب پر ظاہر ہو۔
- ۱۶ اپنی اور اپنی تعليم کی خبرداری کر۔ اِن باتوں پر قائم رہ کيونکہ ايسا کرنے سے تُو اپنی اور اپنے سُننے والوں کی بھی نجات کا باعث ہوگا۔

## تِيْمْتِهِيَس ۱ باب ۵

- ۱ کِسی بُوڑے عُمر والے کو ملامت نہ کر بلکہ باپ جان کر نصيحت کر۔
- ۲ اور جوانوں کو بھائی جان کر اور بُوڑی عُمر والی عورتوں کو ماں جان کر اور جوان عورتوں کو کمال پاکيزگی سے بہن جان کر۔
- ۳ اُن بيواؤں کی جو واقعي بيوہ ہيں عزت کر۔
- ۴ اور اگر کِسی بيوہ کے بيٹے يا پوتے ہوں تو وہ پہلے اپنے ہی گھرانے کے ساتھ دِينداری کا برتاؤ کرنا اور ماں باپ کا حق ادا کرنا سِيکھيں کيونکہ یہ خُدا کے نزديک پسنديدہ ہے۔
- ۵ جو واقعي بيوہ ہے اور اُس کا کوئی نہيں وہ خُدا پر اُميد رکھتی ہے اور رات دِن مُناجات اور دُعاؤں ميں مشغول رہتی ہے۔
- ۶ مگر جو عيش و عشرت ميں پڑ گئی ہے وہ جيتے جی مر گئی ہے۔
- ۷ اِن باتوں کا بھی حُکم کر تاکہ وہ بے اِلْزام رہيں۔
- ۸ اگر کوئی اپنوں اور خاص کر اپنے گھرانے کی خبرگيري نہ کرے تو اِيْمَان کا مُنْکر اور بے اِيْمَان

- سے بدتر ہے۔
۹. وہی بیوہ فرد میں لکھی جائے جو ساٹھ برس سے کم کی نہ ہو اور ایک شوہر کی بیوی ہوئی ہو۔
۱۰. اور نیک کاموں میں مشہور ہو۔ بچوں کی تربیت کی ہو۔ پردیسیوں کے ساتھ مہمان نوازی کی ہو۔ مقدّسوں کے پاؤں دھوئے ہوں۔ مُصیبت زدوں کی مدد کی ہو اور ہر نیک کام کرنے کے دریغے رہی ہو۔
۱۱. مگر جوان بیواؤں کے نام درج نہ کر کیونکہ جب وہ مسیح کے خلاف نفس کے تابع ہو جاتی ہیں تو بیاہ کرنا چاہتی ہیں۔
۱۲. اور سزا کے لائق ٹھہرتی ہیں اس لئے کہ انہوں نے اپنے پہلے ایمان کو چھوڑ دیا۔
۱۳. اور اس کے ساتھ ہی وہ گھر گھر پھر کر بیکار رہنا سیکھتی ہیں اور صرف بیکار ہی نہیں رہتیں بلکہ بک بک کرتی رہتی اور اوروں کے کام میں دخل بھی دیتی ہیں اور ناشایستہ باتیں کہتی ہیں۔
۱۴. پس میں یہ چاہتا ہوں کہ جوان بیوائیں بیاہ کریں۔ اُن کے اولاد ہو۔ گھر کا انتظام کریں اور کسی مُخالف کو بدگوئی کا موقع نہ دیں۔
۱۵. کیونکہ بعض گمراہ بوکر شیطان کی پیرو ہو چکی ہیں۔
۱۶. اگر کسی ایماندار عورت کے ہاں بیوائیں ہوں تو وہی اُن کی مدد کرے اور کلیسیا پر بوجھ نہ ڈالا جائے تاکہ وہ اُن کی مدد کر سکے جو واقعی بیوہ ہیں۔
۱۷. جو بزرگ اچھا انتظام کرتے ہیں۔ خاص کر وہ جو کلام سُنانے اور تعلیم دینے میں محنت کرتے ہیں دو چند عزّت کے لائق سمجھے جائیں۔
۱۸. کیونکہ کتابِ مقدّس یہ کہتی ہے کہ دائیں میں چلتے ہوئے بیل کا مُنہ نہ باندھنا اور مزدور اپنی مزدوری کا حقدار ہے۔
۱۹. جو دعویٰ کسی بزرگ کے خلاف کیا جائے بغیر دو یا تین گواہوں کے اُس کو نہ سُن۔
۲۰. گناہ کرنے والوں کو سب کے سامنے ملامت کر تاکہ اوروں کو بھی خوف ہو۔
۲۱. خُدا اور مسیحِ یسوع اور برگزیدہ فرشتوں کو گواہ کر کے میں تُجھے تاکید کرتا ہوں کہ ان باتوں پر بلا تعصّب عمل کرنا اور کوئی کام طرفداری سے نہ کرنا۔
۲۲. کسی شخص پر جلد ہاتھ نہ رکھنا اور دُوسروں کے گناہوں میں شریک نہ ہونا۔ اپنے آپ کو پاک رکھنا۔
۲۳. آئندہ کو صرف پانی ہی نہ پیا کر بلکہ اپنے معدہ اور اکثر کمزور رہنے کی وجہ سے ذرا سی مے بھی کام میں لایا کر۔
۲۴. بعض آدمیوں کے گناہ ظاہر ہوتے ہیں اور پہلے ہی عدالت میں پہنچ جاتے ہیں اور بعض کے پیچھے جاتے ہیں۔
۲۵. اسی طرح بعض اچھے کام بھی ظاہر ہوتے ہیں اور جو ایسے نہیں ہوتے وہ بھی چھپ نہیں سکتے۔

- ۱ جتنے نوکر جوئے کے نیچے ہیں اپنے مالکوں کو کمال عزت کے لائق جانیں تاکہ خدا کا نام اور تعلیم بدنام نہ ہو۔
- ۲ اور جن کے مالک ایماندار ہیں وہ ان کو بھائی ہونے کی وجہ سے حقیر نہ جانیں بلکہ اس لئے زیادہ تر ان کی خدمت کریں کہ فائدہ اٹھانے والے ایماندار اور عزیز ہیں۔ تو ان باتوں کی تعلیم دے اور نصیحت کر۔
- ۳ اگر کوئی شخص اور طرح کی تعلیم دیتا ہے اور صحیح باتوں کو یعنی ہمارے خداوند یسوع مسیح کی باتوں اور اُس کی تعلیم کو نہیں مانتا جو دینداری کے مطابق ہے۔
- ۴ وہ مغرور ہے اور کُچھ نہیں جانتا بلکہ اُسے بحث اور لفظی تکرار کرنے کا مرض ہے۔ جن سے حسد اور جھگڑے اور بدگوئیاں اور بدگمانیاں۔
- ۵ اور ان آدمیوں میں رد و بدل پیدا ہوتا ہے جن کی عقل بگڑ گئی ہے اور وہ حق سے محروم ہیں اور دینداری کو نفع ہی کی ذریعہ سمجھتے ہیں۔
- ۶ ہاں دینداری قناعت کے ساتھ بڑے نفع کا ذریعہ ہے۔
- ۷ کیونکہ نہ ہم دُنیا میں کُچھ لائے اور نہ کُچھ اُس میں سے لے جا سکتے ہیں۔
- ۸ پس اگر ہمارے پاس کھانے پہننے کو ہے تو اُسی پر قناعت کریں۔
- ۹ لیکن جو دولت مند ہونا چاہتے ہیں وہ ایسی آزمائش اور پھندے اور بھٹ سے بیہودہ اور نقصان پہنچانے والی خواہشوں میں پھنستے ہیں جو آدمیوں کو تباہی اور ہلاکت کے دریا میں غرق کر دیتی ہیں۔
- ۱۰ کیونکہ زر کی دوستی ہر قسم کی بُرائی کی ایک جڑ ہے جس کی آرزو میں بعض نے گمراہ ہو کر اپنے دلوں کو طرح طرح کے غموں سے چھلنی کر لیا۔
- ۱۱ مگر اے مردِ خدا! تو ان باتوں سے بھاگ اور راستبازی۔ دینداری۔ ایمان۔ محبت۔ صبر اور حلم کا طالب ہو۔
- ۱۲ ایمان کی اچھی کشتی لڑ۔ اُس ہمیشہ کی زندگی پر قبضہ کر لے جس کے لئے تو بُلا لیا گیا تھا اور بھٹ سے گواہوں کے سامنے اچھا اقرار کیا تھا۔
- ۱۳ میں اُس خدا کو جو سب چیزوں کو زندہ کرتا ہے اور مسیح یسوع کو جس نے پُنطیس پیلاطس کے سامنے اچھا اقرار کیا تھا گواہ کر کے تجھے تاکید کرتا ہوں۔
- ۱۴ کہ ہمارے خداوند یسوع مسیح کے اُس ظُہور تک حُکم کو بے داغ اور بے الزام رکھ۔
- ۱۵ جسے وہ مُناسِب وقت پر نمایاں کرے گا جو مُبارک اور واحد حاکم۔ بادشاہوں کا بادشاہ اور خداوندوں کا خداوند ہے۔
- ۱۶ بقا صرف اُسی کو ہے اور وہ اُس نُور میں رہتا ہے جس تک کسی کی رسائی نہیں ہو سکتی ہے۔ نہ اُسے کسی انسان نے دیکھا اور نہ دیکھ سکتا ہے۔ اُس کی عزت اور سلطنت ابد تک رہے۔ آمین۔
- ۱۷ اس موجودہ جہان کے دولت مندوں کو حُکم دے کہ مغرور نہ ہوں اور ناپائیدار دولت پر نہیں بلکہ خدا پر اُمید رکھیں جو ہمیں لُطف اُٹھانے کے لئے سب چیزیں اِفراط سے دیتا ہے۔
- ۱۸ اور نیکی کریں اور اچھے کاموں میں دولت مند بنیں اور سخاوت پر تیار اور امداد پر مُستعد ہوں۔
- ۱۹ اور آئندہ کے لئے اپنے واسطے ایک اچھی بُنیاد قائم کر رکھیں تاکہ حقیقی زندگی پر قبضہ کریں۔

۲۰ اے تیمتھیس! اس امانت کو حفاظت سے رکھ اور جس علم کو علم کہنا ہی غلط ہے اُس کی  
بیہودہ بکواس اور مخالفتوں پر توجہ نہ کر۔  
۲۱ بعض اُس کا اقرار کر کے ایمان سے برگشتہ ہو گئے ہیں۔ تم پر فضل ہوتا رہے۔